

مجلس اعتكاف  
( 30 / 10 روزہ ) کے

27 مدنی پھول

[www.sirat-e-mustaqeem.com](http://www.sirat-e-mustaqeem.com)



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

## ”آؤ مدنی ماحول میں کر لو تم اعتکاف“ کے 27 حروف کی نسبت سے مجلس اعتکاف (30/10 روزہ) کے 27 مدنی پھول

**فرمانِ امیرِ اہلسنت** دامت برکاتہم العالیہ:

دعوتِ اسلامی کا 99.99% مدنی کام انفرادی کوشش سے ممکن ہے۔

﴿1﴾ فرمانِ مصطفیٰ صَلَّی اللہ تعالیٰ علیہ والہ وسلم ہے: **نَبِیُّہُ الْمُؤْمِنِ خَیْرٌ مِّنْ عَمَلِہٖ**۔ یعنی مسلمان کی نیت اس کے عمل سے بہتر ہے۔ (المعجم الکبیر للطبرانی، الحدیث: ۵۹۴۲، ج ۶، ص ۱۸۵) اس لیے مجلس اعتکاف کا ہر ذمہ دار امیرِ اہلسنت دامت برکاتہم العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے کہ: ”میں اللہ عزوجل کی رضا اور اس کے پیارے حبیب صَلَّی اللہ تعالیٰ علیہ والہ وسلم کی خوشنودی کے لیے دعوتِ اسلامی کے شعبہ ”مجلس اعتکاف“ کا مدنی کام، مدنی مرکز کے طریقہ کار کے مطابق کروں گا، اِنْ شَاءَ اللہ عزوجل۔“

﴿2﴾ دعوتِ اسلامی کے تمام شعبہ جات میں ”مجلس اعتکاف“ بھی ایک اہم شعبہ ہے، اس مجلس کا کام دنیا بھر میں مختلف مقامات پر ہونے والے اجتماعی اعتکاف (10/30 روزہ) کے نظام کو شریعت کے دائرے میں رہتے ہوئے مضبوط کرنا، اس سے متعلقہ تمام امور کو مدنی مرکز کی طرف سے دیے گئے طریق کار کے مطابق سرانجام دینا ہے۔

﴿3﴾ اعتکاف سے قبل، اعتکاف والی مساجد کا جائزہ لیا جائے اور جہاں شرعی و تنظیمی اعتبار سے اعتکاف کرنا مناسب ہو، وہاں باقاعدہ مجلس کی طرف سے اجازت کے بعد اعتکاف کی ترکیب کی جائے۔

﴿4﴾ مجلس اعتکاف (10/30 روزہ) کے ذمہ داران دیانت دار، بااخلاق، باکردار، دعوتِ اسلامی کی اصطلاحات سے واقف ہونے چاہئیں جو کہ اپنے شعبے کے بارے میں مکمل معلومات رکھتے ہوں۔ ”مجلس اعتکاف“ میں کم سے کم ایک مدنی اسلامی بھائی ضرور ہوں، جو تنظیمی معاملات کو سمجھتے اور مسائل کو بحسن و خوبی حل کر سکتے ہوں۔

﴿5﴾ مجلس اعتکاف (10/30 روزہ) کے ذمہ داران اعتکاف، مسجد اور وقف کے شرعی مسائل سیکھیں، اس کے لیے مکتبۃ المدینہ کی کتب و رسائل کا مطالعہ مفید ہے مثلاً: ☆ ”فیضانِ سنت جلد اول کا باب ”فیضانِ اعتکاف“ چندے کے بارے میں سوال جواب ☆ بہارِ شریعت حصہ 10 جلد دوم سے وقف (مطبوعہ مکتبۃ المدینہ باب المدینہ، کراچی) اور فتاویٰ رضویہ جلد 16 سے کتاب الوقف نیز ”دارالافتاء اہلسنت“ سے ضرورتاً شرعی رہنمائی لیتے رہیں۔

﴿6﴾ مجلس اعتکاف کے تمام ذمہ داران، (10/30 روزہ) اعتکاف خود بھی کریں اور دوسروں کو بھی اس کی بھرپور ترغیب دلائیں اور سارا سال اس کی دعوت دیتے رہیں۔

﴿7﴾ مجلس اعتکاف کے ذمہ داران، اعتکاف میں ہونے والے اخراجات (مثلاً سحری و افطاری) اور دعوتِ اسلامی کے جملہ مدنی کاموں پر صرف ہونے والے لاکھوں لاکھ اخراجات کو احسن انداز سے پورا کرنے کے لیے مختیر حضرات سے پیشگی وقت لیکر ملاقات کریں، انہیں ماہانہ مدنی عطیات دینے کا ذہن دیں، ممکن ہو تو ان کے ہاں مدنی عطیات بکس (Box) رکھنے کی بھی ترکیب بنائیں۔

﴿8﴾ بہتر یہ ہے کہ ملاقات کے لئے 2 یا 3 اسلامی بھائی مل کر جائیں ﴿﴾ دوران ملاقات مختیر حضرات کو دعوتِ اسلامی کے مدنی کاموں اور دیگر شعبہ جات مثلاً مدنی چینل، اجتماعی اعتکاف، مدرسۃ المدینہ، جامعۃ المدینہ، دارالمدینہ، دعوتِ اسلامی کی ویب سائٹ (www.dawateislami.net)، مجلس خصوصی اسلامی بھائی، مجلس اصلاح برائے قیدیان وغیرہ کا تعارف کروائیں ﴿﴾ شرحِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ کی دینی خدمات سے آگاہ کریں اور موقع پاتے ہی امیرِ اہلسنت دامت برکاتہم العالیہ کا مرید یا طالب بنائیں۔

﴿9﴾ دوران ملاقات اختلافی مسائل، فضول گفتگو اور سیاسی معاملات پر کلام کرنے سے مکمل اجتناب کریں۔ انفرادی کوشش کرتے ہوئے خوفِ خدا و عشقِ مصطفیٰ، اخلاص و اخلاقِ حسنہ سے متعلق گفتگو کریں نیز انبیاء و صحابہ و اولیاء (علیہم الصلوٰۃ والسلام و علیہم الرضوان) کی اسلام کی خاطر قربانیاں اور اصلاحِ امت کے لئے دعوتِ اسلامی اور بانی دعوتِ اسلامی دامت برکاتہم العالیہ کا کردارِ باصفا جیسے عنوانات پر ہی گفتگو کریں۔

﴿10﴾ حدیثِ پاک میں ہے ”تَهَادُوا تَحَابُّوا“ یعنی ایک دوسرے کو تحفہ دو، آپس میں محبت بڑھے گی۔ (مؤطا امام مالک، ج ۲، ص ۴۰۷، رقم ۱۷۳۱) پر عمل کی نیت سے ذاتی طور پر حسبِ استطاعت اور مختیر اسلامی بھائیوں سے ترکیب بنا کر مدنی عطیات دینے والی شخصیات کو مکتبۃ المدینہ کی مطبوعہ کتب و رسائل اور VCDs وغیرہ بھی تحفہ پیش کریں۔

﴿11﴾ اپنا اصول بنالیں کہ کسی سے بھی مدنی عطیات یا کوئی سامان (مثلاً اعتکاف کے لیے ضرورتاً تلچے، لائیں، روم کولر، دریاں اور برتن وغیرہ) لیں تو کسی مخصوص میں نہیں بلکہ دعوتِ اسلامی کے نام پر لیں۔ بالفرض کسی مخصوص کے لیے لیا گیا تو واجب ہے کہ اسی میں استعمال ہو۔

﴿12﴾ دعوتِ اسلامی کے وہ شعبے جو مدنی عطیات جمع کرتے ہیں ان کیلئے ضروری ہے کہ وصول ہونے والی تمام رقم / عطیات مجلس مالیات کو جمع کروائیں، کسی بھی شعبے والوں کو از خود خرچ کرنے کی اجازت نہیں۔

﴿13﴾ مدنی مرکز کی طرف سے طے شدہ اخراجات کے علاوہ کسی بھی قسم کے اضافی اخراجات نہ کئے جائیں۔ اخراجات کی پالیسی براہ راست متعلقہ رکن شوریٰ مجلس مالیات سے حاصل کریں۔

﴿14﴾ اعتکاف کی ضرورت کے پیش نظر فیضانِ مدینہ (مدنی مراکز) وغیرہ میں نئی تعمیرات کی حاجت ہو تو اپنے نگرانِ کابینات/نگرانِ مجلس اعتکاف سے پہلے مشورہ و اجازت لیں۔ یاد رہے کہ کسی بھی قسم کی نئی تعمیرات کرنے پر مدنی مرکز کی طرف اجازت نہیں، امیر جنسی کی صورت میں پاکستان میں مجلس مالیات پاکستان اور بیرون ملک والے مجلس مالیات بیرون ملک سے رہنمائی حاصل فرمائیں۔

﴿15﴾ مجلس اعتکاف (10/30 روزہ) کے ذمہ دارانِ معتمدین کو رمضان المبارک میں مدنی مذاکروں کی مددنی بہاروں سے مستفیض کرنے کے لئے بھی اہتمام کریں (یاد رہے کہ مسجد و فناء مسجد میں مدنی چینل چلانے کی اجازت نہیں)۔

﴿16﴾ مجلس اعتکاف (10/30 روزہ) کے ذمہ داران، دورانِ اعتکاف اور بعدِ اعتکاف، اعتکاف کا تمام ریکارڈ منظم کریں اور اپنے نگران (مشاورت/مجلس) کو پیش کریں، اور سارا سال ہی اعتکاف کرنے والوں کی خبر رکھیں، انہیں مدنی کاموں میں مصروف عمل رکھیں۔

﴿17﴾ مَدَنی قافلہ، مَدَنی انعامات، مختلف کورسز کے ماہانہ اہداف: مجلس کے ہر سطح کے ذمہ داران اپنے نگرانِ مشاورت کے مشورے سے مَدَنی قافلوں، مَدَنی انعامات، مَدَنی انعامات و مَدَنی قافلہ اور مَدَنی تربیتی کورسز کے ماہانہ اہداف طے کریں اور اس کے لیے بھرپور کوشش فرمائیں۔

﴿18﴾ ذمہ داران کی تقرری کی ترکیب:

#	سطح	ذمہ دار	#	سطح	ذمہ دار
1	کابینہ	3 سے 5 رکنی مجلس اعتکاف	3	ملک	نگرانِ مجلس اعتکاف
2	کابینات	کابینات ذمہ دار مجلس اعتکاف	4	رکن شوریٰ	مجلس اعتکاف

﴿کابینہ سطح پر 3 سے 5 رکنی مجلس ہوگی﴾ کابینات ذمہ داران پاکستان سطح کی مجلس کے رکن ہیں، اسی مجلس میں سے ایک مدنی انعامات، ایک مدنی قافلہ اور ایک کارکردگی ذمہ دار ہوں گے ﴿مختلف ممالک میں ملکی سطح پر مجلس ہوگی، جو رکن شوریٰ کے تحت ہوگی﴾۔ (بیرون ملک والے ذمہ داران، متعلقہ رکن شوریٰ کی اجازت کے بغیر ذمہ دار نہ بنائیں) یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری ہے۔ (امیر اہلسنت و اامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں)

## ﴿19﴾ مَدَنی مشورہ کی تاریخ و مَدَنی پھول:

#	تاریخ	مَدَنی مشورہ لینے والے	سطح	شرکاء	مَدَنی پھول
1	2	نگرانِ کابینہ / کابینہ ذمہ دار	کابینہ	کابینہ سطح پر 3/5 رکنی مجلس	انفرادی کارکردگی، پیشگی جدول و جدول کارکردگی، ذمہ داران کے تقرر، ترقی و تنزلی کا جائزہ، اگلے ماہ کے اہداف وغیرہ
2	4	نگرانِ کابینات / کابینات ذمہ دار	کابینات	کابینہ ذمہ داران (بہتر یہ ہے کہ ہر کابینہ کی 3/5 رکنی مجلس شرکت کرے)	//
3	6	رکنِ شوریٰ / نگرانِ مجلس	ملک	کابینات ذمہ داران	//

**وضاحت:** رکنِ شوریٰ / نگرانِ مجلس، پاکستان سطح کی مجلس کا ہر ماہ مَدَنی مشورہ فرمائیں، ایک ماہ بذریعہ انٹرنیٹ اور ایک ماہ بالمشافہ

﴿کارکردگی جمع کروانے کی تاریخیں﴾: (اس مجلس کی کارکردگی بالخصوص اعتکاف سے متعلقہ ہی ہو

گی) ﴿3﴾ ڈویژن ﴿5﴾ کابینہ ﴿6﴾ پاکستان: 7

﴿20﴾ مَدَنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مَدَنی مشورہ لینے کے لیے متعلقہ نگران

سے اجازت ضروری ہے۔ ﴿جب بڑی سطح کے ذمہ دار دیگر سطح کے ذمہ داران کا مَدَنی مشورہ کر لیں تو اس ماہ ان کا ماہانہ مَدَنی

مشورہ نہیں ہوگا ﴿اسی طرح جس ماہ نگرانِ کابینہ مجلس اعتکاف (30/10 روزہ) کے ذمہ داران کا مَدَنی مشورہ فرمائیں گے، اس ماہ

بھی شعبہ ذمہ داران ماہانہ مَدَنی مشورہ نہیں کریں گے۔ (شعبے کے مَدَنی کام کو مضبوط اور منظم کرنے کے لیے وقتاً فوقتاً اپنے نگران مشاورت

سے شعبے کے اسلامی بھائیوں کا مَدَنی مشورہ کروانا مفید ہے)

﴿21﴾ پاکستان / بیرونِ ملک سطح کے ذمہ دار مَدَنی ماہ کی 7 تاریخ تک کارکردگی پاکستان انتظامی کابینہ / مجلس بیرونِ ملک مکتب

اور متعلقہ رکنِ شوریٰ کو میل کر دیں۔ (یاد رہے! کارکردگی مَدَنی مشورے سے مشروط نہیں، اگر کسی وجہ سے مَدَنی مشورہ نہ ہو سکے تب بھی مقررہ

تاریخ پر اپنے نگران کو کارکردگی پیش کر دیں۔)

﴿22﴾ ہر ذمہ دار ہر ماہ کا پیشگی جدول مَدَنی ماہ کی 19 تاریخ تک اپنے نگران (نگران مشاورت / نگرانِ مجلس) سے منظور کروائے،

پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک کارکردگی جدول اپنے نگران (نگران مشاورت/نگران مجلس) کو پیش کرے۔

﴿23﴾ متعلقہ نگران کی مشاورت سے شعبہ ذمہ داران منگل کے روز تحریری کام کی ترکیب بنائیں۔

﴿24﴾ متعلقہ نگران مشاورت سے مربوط رہیں۔ انہیں اپنی کارکردگی سے آگاہ رکھیں اور ان سے مشورہ کرتے رہیں۔ جو

نگران سے جتنا زیادہ مربوط رہے گا وہ اتنا ہی مضبوط ہوتا جائے گا۔ اِنْ شَاءَ اللہ عَزَّوَجَلَّ

﴿25﴾ متعلقہ رکن شوریٰ اور نگران کا مہینہ کی اجازت سے وقتاً فوقتاً اپنی مجلس کے تربیتی اجتماع کی ترکیب کرتے رہیں تاکہ

پرانے اسلامی بھائیوں کی یاد دہانی اور نئے اسلامی بھائیوں کی تربیت کا سامان ہوتا رہے۔

﴿26﴾ یاد رہے کہ متعلقہ رکن شوریٰ/مجلس بیرون ملک ضرورتاً ان مدنی پھولوں میں تبدیلی کر سکتے ہیں۔

﴿27﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

✽ فرض علوم سیکھنے کی کوشش کرتے رہیں۔ فرض علوم سیکھنے کے لیے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

✽ مدنی حلیے (داڑھی، زلفیں، سر پر سبز عمامہ شریف (سبز رنگ گہرا یعنی ڈارک نہ ہو) کلی والا سفید گرتاسنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمائیاں مسواک، پاجامہ یا شلوار ٹخنوں سے اوپر (سر پر سفید چادر اور پردے میں پردہ کرنے کیلئے مدنی انعامات پر عمل کرتے ہوئے کبھی چادر بھی ساتھ رہے تو مدینہ مدینہ) کی پابندی کریں۔

✽ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکرِ مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسۃ المدینہ بالغان، بعد فجرِ مدنی حلقہ، صدائے مدینہ، چوک درس، پابندی وقت کے ساتھ اول تا آخر ہفتہ وار اور دیگر اجتماعات میں شرکت وغیرہ۔

✽ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، پیارا، منظورِ نظر اور محبوب عطار بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنا لیجئے نیز ضروری گفتگو کم لفظوں میں کچھ اشارے میں

اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائیے۔

✽ مرکزی مجلس شوریٰ، کابینہ اور اپنے شعبے کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ اراکین مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجا ہے۔

✽ دوران مدنی کام و ملاقات امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید / طالب بنانے کی کوشش کرتے رہیں، مرید / طالب ہو جائیں تو مجلس مکتوبات و تعویذات عطار یہ سے مکتوب کی ترکیب اور شجرہ قادریہ، رضویہ، ضیائیہ، عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ✽ مدنی انعام نمبر 24: کیا آج آپ نے مرکزی مجلس شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزوجل بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (ہاں خود سمجھانے کی جرأت نہ ہو یا ناکامی کی صورت میں تنظیمی ترکیب کے مطابق مسئلہ حل کرنے میں مضائقہ نہیں)

## مرکزی مجلس شوریٰ ﴿دعوت اسلامی﴾

مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزوجل

تاریخ اجراء: ۲۹ رجب المرجب ۱۴۳۵ھ / 29 مئی 2014ء